

## उद्यम विकास कोष संचालन तथा व्यवस्थापन, ऋण तथा अनुदान प्रवाह सम्बन्धी कार्यविधि, २०७४ (संशोधन)

### **प्रस्तावना :**

स्थानीय स्तरमा नै रोजगारी तथा स्वरोजगारीका अवसरहरु सिर्जना गरी विद्यमान वेरोजगारीको दर, गरिबी तथा विदेश पलायनको अवस्थालाई न्यूनिकरण गर्न, स्थानीय कच्चा पदार्थ, स्रोत साधन, सीप र जनशक्तिको अधिकतम उपयोग गरी घरेलु तथा साना उद्योगहरुको विकास र विस्तार तथा उद्यमशीलताका विभिन्न आयामहरुको विश्लेषण मार्फत व्यक्तिलाई श्रम तथा व्यवसायमा आवद्ध गराई व्यक्तिभित्रको अविश्वास र निरासालाई हटाउँदै आत्मनिर्भरताको माध्यामबाट जागरूक बनाई स्वावलम्बी तुल्याउन, स्थानीय उत्पादन र उत्पादकत्व वृद्धि गरी गुणस्तरिय मालसामान एवं सक्षम जनशक्तिको निर्माण मार्फत निर्यातलाई प्रोत्साहन र आयातलाई विस्थापन गरी वर्तमान विश्वव्यापीकरण तथा उदारीकरणबाट सिर्जित अवसरहरुको अधिकतम उपयोग र चुनौतिहरुको सामना गर्न उद्योग तथा उद्यमशीलता प्रवर्द्धन सम्बन्धी कार्यविधि बनाउन वाञ्छनिय भएकोले, आठविसकोट नगर कार्यपालिकाले उद्यम विकास कोष संचालन तथा व्यवस्थापन, ऋण तथा अनुदान प्रवाह सम्बन्धी कार्यविधि, २०७४ बनाएको छ।

### **परिच्छेद १** **प्रारम्भिक**

#### **१. संक्षिप्त नाम र प्रारम्भ**

१.१ यस कार्यविधिको नाम “उद्यम विकास कोष संचालन तथा व्यवस्थापन, ऋण तथा अनुदान प्रवाह सम्बन्धी कार्यविधि, २०७४” रहेको छ।

१.२ यो कार्यविधि नगर कार्यपालिकाबाट स्वीकृत भएको मितिबाट लागु हुनेछ।

#### **२. परिभाषा**

विषय वा प्रसंगले अर्को अर्थ नलागेमा यस कार्यविधिमा

(क) “कार्यविधि” भन्नाले उद्यम विकास कोष संचालन तथा व्यवस्थापन, ऋण तथा अनुदान प्रवाह सम्बन्धी कार्यविधि, २०७४ भन्ने बुझ्नुपर्छ र यो शब्दले “गरिबी निवारणका लागि लघु उद्यम विकास कार्यक्रम (मेडपा)” संचालन कार्यविधि, २०७५लाई समेत बुझ्नाउँदछ।

(ख) “कोष” भन्नाले उद्यम विकास कोष भन्ने बुझ्नुपर्छ।

(ग) “कार्यपालिका” भन्नाले आठविसकोट नगरकार्यपालिका भन्ने बुझ्नुपर्छ।

(घ) “उद्योग” भन्नाले स्थानीय कच्चा पदार्थ, स्रोत साधन तथा सिपको अधिकतम उपयोग गरी वस्तु तथा सेवाको उत्पादन गर्न स्थापित लघु, साना तथा घरेलु उद्योगलाई बुझ्नुपर्छ।

(ङ) “उद्यमशीलता” भन्नाले नाफाको लागि कुनै पनि प्रकारको जोखिमको सामना गर्दै व्यापार तथा व्यवसाय विकास, संचालन तथा व्यवस्थापन गर्न सक्ने प्रतिष्पर्धात्मक क्षमता र इच्छाशक्तीलाई बुझ्नुपर्छ।

(च) “नगरपालिका” भन्नाले आठविसकोट नगरपालिका बुझ्नुपर्छ।

(छ) “नगरसभा” भन्नाले आठविसकोट नगरसभा बुझ्नुपर्छ।

(ज) “वित्तिय संस्था” भन्नाले नगरपालिका क्षेत्रभित्र वित्तिय कानून बामेजिम वित्तिय कारोबार गर्ने बैंक तथा वित्तिय संस्थाहरु, ऋण तथा बचत सहकारी संस्थाहरुलाई बुझ्नुपर्छ।

(झ) “समिति” भन्नाले यस कार्यविधिको बुंदा नं. १६ बमोजिम गठन हुने उद्योग तथा उद्यमशीलता प्रवर्द्धन समिति सम्झनुपर्छ।

### **परिच्छेद २**

## उद्यम विकास कोषको स्थापना र संचालन

### ३. कोष स्थापना

उद्यम विकास कोष नामक एक कोषको स्थापना नगरपालिकामा हुनेछ ।

### ४. कोषमा जम्मा गरिने रकम

नगरपालिकाको संचित कोषबाट उद्योग तथा वाणिज्य र सहकारी प्रवर्द्धनको लागि नगरसभाबाट विनियोजित रकम, संघीय सरकार वा प्रदेश सरकारबाट उद्योग तथा उद्यमशीलता प्रवर्द्धन, सहकारी तथा युवा स्वरोजगार लगायतको लागि प्राप्त अनुदान लगायत उद्यम र उद्यमशीलता प्रवर्धनको लागि प्राप्त हुने अन्य सबै किसीमका रकम यस कोषमा जम्मा गरिनेछ ।

### परिच्छेद २

### कोषको अवधारण, लक्ष्य, उद्देश्य र नीति

### ५. अवधारणा

आठविसकोट नगरपालिकाभित्र नगरपालिकाको नीति तथा कार्यक्रम अनुसार सञ्चालन हुने उद्योग एवं उद्यमशीलता सम्बन्धीय योजना कार्यान्वयन गर्न, स्थानीय स्रोत साधन र कच्चा पदार्थमा आधारित साना तथा घरेलु उद्योग, उद्यमशीलता प्रवर्द्धन सम्बन्धीय व्यापार तथा व्यवसाय, कृषि तथा व्यवसायमा आधारित वचत तथा ऋण सहकारी संस्थाहरूलाई सहुलियतपूर्ण ऋण तथा अनुदान सहयोग, रोजगारी सिर्जना गर्न सक्ने आयआर्जनमा आवद्ध उद्यमीहरूलाई प्रोत्साहन गर्न, ऋण तथा अनुदान प्रदान गर्न सहयोग पुऱ्याउनु नै कोषको अवधारणा हुनेछ ।

### ६. लक्ष्य

आठविसकोट नगरपालिकाभित्र नगरपालिकाको नीति तथा कार्यक्रम अनुसार सञ्चालन हुने उद्योग एवं उद्यमशीलता सम्बन्धीय योजना कार्यान्वयन, स्थानीय स्रोत साधन र कच्चा पदार्थमा आधारित साना तथा घरेलु उद्योग, उद्यमशीलता प्रवर्द्धन सम्बन्धीय व्यापार तथा व्यवसाय, कृषि तथा व्यवसायमा आधारित वचत तथा ऋण सहकारी संस्थाहरू र उद्यमीहरूलाई सहुलियतपूर्ण ऋण तथा अनुदान सहयोग प्रदान गरी उद्योग तथा उद्यमशीलताको प्रवर्द्धन मार्फत स्वरोजगारी एवं रोजगारीको अवसरहरूको सिर्जना गर्दै विद्यमान गरीबी एवं वेरोजगारीको अवस्थालाई न्यूनिकरण गरी समाजवादमा आधारित समृद्ध र समुन्नत नगरको निर्माण गर्नु यसको लक्ष्य रहेको छ ।

### ७. उद्देश्य

७.१ स्थानीय कच्चा पदार्थमा आधारित घरेलु तथा साना उद्योगसँग सम्बन्धित उद्यमीलाई सहुलियतपूर्ण ऋण तथा अनुदान प्रदान गर्नु,

७.२ नगरसभाबाट पारित वार्षिक नीति तथा कार्यक्रम अनुसार नगरपालिका स्वयम् वा साभेदारीमा संलग्न भई सञ्चालन हुने उद्योग, व्यापार तथा व्यवसायको प्रवर्द्धन गर्नु,

७.३ कृषि तथा व्यवसायमा आधारित वचत तथा ऋण सहकारी संस्थाहरूलाई प्रोत्साहन गर्नु तथा लक्षित वर्ग क्षेत्र समुदायको त्यस्ता वचत तथा ऋण सहकारी संस्थामा संस्थागत शेयर निर्माण गरी पुँजीको परिचालन गर्नु,

### ८. नीति

८.१ स्थानीय स्रोत साधन तथा कच्चा पदार्थमा आधारित उद्योगहरूलाई प्रोत्साहन गर्ने,

८.२ कृषि व्यवसायमा आधारित सहकारी संस्थाहरूलाई प्रोत्साहन गरी ती संस्थाहरूमा लक्षित वर्ग, क्षेत्र, समुदायका नागरिकहरूको संस्थागत शेयर निर्माण मार्फत पुँजीको परिचालन गर्ने,

८.३ परम्परागत व्यवसाय तथा उद्योगहरूलाई क्रमिकरूपमा आधूनिकरण, यान्त्रिकरण र विविधिकरण गर्दै कम श्रम र लगानीमा उच्च प्रतिफल दिन सक्ने उद्योग, व्यवसाय र व्यापार प्रवर्द्धन गर्दै आत्मानिर्भरताको माध्यामबाट गरीबी तथा वेरोजगारीको अवस्था न्यूनिकरण गर्ने ।

## परिच्छेद ३

### कोषको संचालन तथा व्यवस्थापन

#### **९. कोषको व्यवस्थापन**

९.१ कोषको लक्ष्य तथा उद्देश्यहरु प्राप्तीको लागी आठविसकोट नगरपालिका स्वयम्भले कोषको व्यवस्थापन गर्नेछ।

९.२ कोषको रकम देहायका कार्य गर्न खर्च गरिनेछ :-

(क) नगरसभाबाट पारित वार्षिक बजेट, नीति तथा कार्यक्रम अनुसारका उद्योग, वाणिज्य तथा सहकारी क्षेत्रका स्वीकृत योजना तथा कार्यक्रमहरु कार्यान्वयन गर्न,

(ख) स्थानीय कच्चा पदार्थ, स्रोत साधन र सीपमा आधारित घरेलु तथा साना उद्योगसँग सम्बन्धित उद्यमीलाई प्रोत्साहन स्वरूप सहुलियतपूर्ण ऋण तथा अनुदान प्रदान गर्न,

(ग) लक्षित वर्ग, क्षेत्र र समुदायको कृषि व्यवसायमा आधारित बचत तथा ऋण सहकारी संस्थामा संस्थागत शेयर निर्माण गर्नको लागि सहुलियतपूर्ण ऋण तथा अनुदान प्रदान गर्न,

(घ) सहुलियत दरमा वस्तु तथा सेवा प्रदान गर्न नगरपालिकाको लगानी, ऋण तथा अनुदानमा संचालित डिपार्टमेन्टल स्टोर, पसल र व्यवसायहरुलाई प्रोत्साहन गर्न,

(ङ) युवा स्वरोजगारसँग सम्बन्धित व्यवसाय संचालन तथा प्रवर्द्धन गर्न,

(च) संघीय सरकार, प्रदेश सरकार र नगरकार्यपालिकाले निर्धारण गरेका उद्योग तथा उद्यमशीलता सम्बन्धी अन्य कार्यहरु गर्न।

#### **१०. कोषको संचालन तथा लेखापरिक्षण**

१०.१ कोषको संचालन प्रमुख प्रशासकीय अधिकृत वा निजले तोकेको अधिकृत स्तरको कर्मचारी र लेखा प्रमुख वा निजले तोकेको लेखाको कर्मचारीको संयुक्त दस्तखतबाट हुनेछ।

१०.२ कोषको अन्तिम लेखापरिक्षण महालेखा परिक्षकबाट हुनेछ।

१०.३ कोषको संचालन र व्यवस्थापन तथा लेखापरिक्षण सम्बन्धी अन्य व्यवस्था नगर कार्यपालिकाले तोके बमोजिम हुनेछ।

## परिच्छेद ४

### ऋण तथा अनुदान परिचालन र वितरण सम्बन्धी कार्यविधि

#### **११. ऋण तथा अनुदान सम्बन्धी कार्यविधि**

११.१ कुनै स्थानीय कच्चा पदार्थ, स्रोत साधन र सीपमा आधारित उद्योग वा उद्यमीले उद्योग वा व्यवसाय संचालन र प्रवर्द्धनको लागि देहायका कागजातहरु संलग्न गरी ऋण तथा अनुदान माग गर्न सक्नेछन :-

(क) उद्योग वा व्यवसाय दर्ता प्रमाणपत्र,

(ख) गत आ.व. सम्मको करचुक्ता प्रमाणपत्र, नवीकरण, व्यवसायिक लेखा परिक्षणको प्रतिवेदन,

(ग) कालो सूचीमा नपरेको, व्यवसायिक शुद्धता कायम रहेको भनि स्वयम् शुद्धताको घोषणा,

(घ) प्राप्त ऋण वा अनुदान कुन क्षेत्रमा प्रयोग गर्न खोजेको हो सोको यथार्थ विवरण,

(ङ) सहकारी संस्थाको हकमा संस्थाको विनियम, वार्षिक साधारणसभाको निर्णय, लेखापरीक्षण प्रतिवेदन, वार्षिक कार्यक्रम नीति तथा योजना, खुद बचत सम्बन्धी नीति तथा योजना, सञ्चालकको नाम तथा बाँकी कार्यविधिको सूची, साधारणसभाको बैठक सम्बन्धी जानकारी, शेयर सदस्य संख्या र शेयरपूँजी, सञ्चालक वा सदस्यले लिएको ऋण तिन

बाँकी रहेको रकम, दर्ता गर्ने अधिकारीले समय समयमा तोकिदिएको अन्य विवरण,

११.२ कोषबाट एउटा उद्यमी वा सहकारी संस्था वा व्यवसायलाई प्राप्त प्रस्तावको आधारमा कूल लगानीको ५० प्रतिशत ऋण र बाँकी २५ प्रतिशत अनुदान गरी बढिमा ७५ प्रतिशत रकम उपलब्ध गराइनेछ ।

११.३ उद्योग, उद्यमी, व्यवसाय वा सहकारी संस्थालाई प्रदान गरिने ऋणको व्याजदर ६ प्रतिशतमात्र हुनेछ ।

११.४ माथि बुँदा नं. ११.२ र ११.३ मा जुनसुकै कुरा उल्लेख भएतापनि कुनै उद्योग स्थापना गर्दा स्थानीय स्रोत साधन, सीप र कच्चा पदार्थको अधिकतम उपयोग हुने, स्थानीय स्तरमा व्यापक प्रत्यक्ष र अप्रत्यक्ष रोजगारीका अवसरहरू(कम्तिमा २० जना व्यक्तिहरूलाई प्रत्यक्ष रोजगारीको अवसर दिन सक्ने) सिर्जना हुने र नगर कार्यपालिकाले नगरपालिका स्वयमले लगानी गर्ने उपयुक्त देखेमा नगरपालिकाको प्रत्यक्ष नियन्त्रण र स्वामीत्व कायम हुने गरी कम्तिमा ६० प्रतिशत नगरपालिकाको तरफबाट शेयर कायम हुने गरी सार्वजनिक, जनता र निजि क्षेत्रको साझेदारी(PPPP) मोडेल अनुसार साना तथा मझौला उद्योग स्थापना र सञ्चालन गर्न सकिनेछ ।

११.५ बन पैदावारमा आधारित उद्योग नगरपालिकाको कम्तिमा ८० प्रतिशत शेयर कायम हुने गरी सार्वजनिक, निजि, जनताको साझेदारी(PPPP) मोडेल अनुसार स्थापना र सञ्चालन गर्न सकिनेछ ।

## १२. ऋण तथा अनुदानको परिचालन र वितरण वित्तिय संस्था मार्फत हुने

१२.१ कोषमा जम्मा भएको रकममध्ये नगरसभाबाट स्वीकृत वार्षिक बजेट, नीति तथा कार्यक्रम अनुसार उद्योग तथा वाणिज्य, सहकारी, युवा स्वरोजगार लगायतको शीर्षकमा ऋण तथा अनुदान दिने भनि विनियोजन भएको रकम नगरपालिका क्षेत्रभित्र उपलब्ध वित्तिय संस्था मार्फत परिचालन र वितरण हुने व्यवस्था मिलाइनेछ ।

१२.२ बुँदा नं. १२.१ मा उल्लेख भएअनुसारको कार्य गर्न पहिलो पटक नगरपालिका क्षेत्रभित्र रहेका वित्तिय संस्थाहरूसँग प्रस्ताव माग गरिनेछ ।

१२.३ प्राप्त प्रस्तावको आधारमा वित्तिय संस्थाको छनौट गरी ऋण तथा अनुदान परिचालन र वितरणको व्यवस्था गरिनेछ ।

१३. ऋण प्रदान गर्ने सम्बन्धमा वित्तिय संस्थाले अवलम्बन गर्ने प्रचलित कानूनहरूको पालना गर्नुपर्ने ।  
१३.१ कोषबाट उद्यमी, उद्योग, व्यवसाय वा सहकारीलाई ऋण प्रदान गर्दा बुँदा नं. १२ अनुसार छनौट भएको बैंक तथा वित्तिय संस्थाले ऋण प्रदान गर्ने सम्बन्धमा उक्त वित्तिय संस्थाले अवलम्बन गर्ने प्रचलित कानूनहरूको पालना गर्नुपर्नेछ ।

१३.२ एउटा उद्यमी, उद्योग, व्यवसाय वा सहकारीलाई बढिमा ४ वर्षको लागि बुँदा नं. ११.३ मा उल्लेख भए अनुसारको दरमा ऋण उपलब्ध गराउन सकिनेछ । प्राप्त ऋणमध्ये ऋण प्राप्त गरेको मितिले चार/चार महिनामा व्याज सम्बन्धित बैंक तथा वित्तिय संस्थामा बुझाउनुपर्नेछ । तोकिएको अवधिभित्र सावाँ तथा व्याज भुक्तानी नगर्ने उद्यमी, उद्योग, व्यवसाय वा सहकारीलाई प्रचलित बैंकिङ्ग कसुर तथा सजाय सम्बन्धी कानून बमोजिम ऋण प्रदान गर्ने बैंक मार्फत दण्ड सजाय गरिनेछ ।

१३.३ नगरपालिकासँगको सम्झौता अनुसार कानून बैंक तथा वित्तिय कारोबार सम्बन्धी कानून बमोजिम हिसाबकिताव राख्नु र सावाँ तथा व्याज समयमा नतिर्णे ऋणीलाई बैंकिङ्ग कसुर तथा सजाय सम्बन्धी प्रचलित कानून बमोजिम सजाय गर्नु सम्बन्धित वित्तिय संस्थाको कर्तव्य हुनेछ ।

१४. डिपार्टमेन्टल स्टोर, सहुलियत दरका बस्तु तथा सेवा प्रदान गर्ने पसलहरू सञ्चालन गर्न सकिने :-

१४.१ नगरपालिका स्वयम्ले वा निजी क्षेत्रसँग साभेदारी गरी एकीकृत बस्तु तथा सेवा प्रदान गर्न, रोजगारी सिर्जना गर्न एवं उपभोक्तालाई सहुलियत दरमा बस्तु तथा सेवा उपलब्ध गराउन डिपार्टमेन्टल स्टोर, सहुलियत मूल्यमा बस्तु तथा सेवा प्राप्त हुने पसलहरू सञ्चालन गर्न सकिनेछ ।

१४.२ त्यस्ता डिपार्टमेन्टल स्टोर, पसल सञ्चालनको लागि नगरपालिकाले निश्चित सेवा तथा सुविधा प्राप्त गर्ने गरी आवश्यक संख्यामा जनशक्ति व्यवस्थापन गर्न सक्नेछ ।

१४.३ सहुलियत दरमा वस्तु तथा सेवा प्रदान गर्नु, रोजगारीका व्यापक अवसर सिर्जना गरी बेरोगारीको दरमा न्यूनिकरण गर्नु र नगरपालिकाको आन्तरिक आम्दानी बढाउनु यसको उद्देश्य हुनेछ ।

#### १५. युवा स्वरोजगार सम्बन्धी कार्यविधि

१५.१ नगरपालिकामा व्यापक रूपमा रोजगारीका अवसरहरु सिर्जना गर्दै स्वरोजगार मार्फत युवा जनशक्तिलाई व्यवसायिक कृषि, पशुपालनमा आवद्ध गर्न बुँदा नं. १४ बाहेक नगरपालिका क्षेत्रभित्र व्यवस्थित वधशाला, दूरध्य उद्योग, जुस उद्योग, नाई व्यवसाय इत्यादीको संचालन गर्न कोषबाट ऋण तथा अनुदान प्रदान गर्न सकिनेछ ।

१५.२ संभाव्यता अध्ययन गरी नगरपालिका क्षेत्रभित्र धेरै संख्यामा रोजगारी प्रदान गर्न सकिने काष्ठ उद्योग, क्रसर उद्योग समेत संभव भएसम्म निजि क्षेत्रसँगको सहकार्यमा र नभएमा नगरपालिका स्वयम्भूत समेत संचालन गर्न सक्नेछ ।

#### परिच्छेद ५

#### उद्योग तथा उद्यमशीलता प्रवर्द्धन समिति

#### १६. समितिको गठन

१६.१ यस कार्यविधिमा उल्लेख भएका व्यवस्थाहरु कार्यान्वयन गर्न देहायका व्यक्तिहरु रहेको एक उद्योग तथा उद्यमशीलता प्रवर्द्धन समितिको गठन गरिनेछ :

(क) नगर प्रमुख वा निजले तोकेको पदाधिकारी - संयोजक

(ख) प्रमुख प्रशासकीय अधिकृत वा निजले तोकेको अधिकृतस्तरको कर्मचारी- सदस्य

(ग) नगर कार्यपालिकाले तोकेको नगर कार्यपालिकाका सदस्य दुई जना - सदस्य

(घ) उद्योग तथा उद्यमशीलतामा आवद्ध संस्था वा व्यक्तिहरुमध्येबाट नगर कार्यपालिकाले तोकेको व्यक्तिहरु दुई जना - सदस्य

(ङ) नगरभित्रका बैंक तथा सहकारी संस्थाहरुमध्येबाट नगर कार्यपालिकाले तोकेको प्रतिनिधित्व दुई जना - सदस्य

(च) नगरपालिकाको उद्योग शाखा हेने कर्मचारी - सदस्य सचिव

१६.२ समितिको काम, कर्तव्य र अधिकार :- यस कार्यविधिमा उल्लेख भएअनुसारको लक्ष्य एवं उद्देश्य हासिल गर्न आवश्यक कार्य गर्नु समितिको कर्तव्य हुनेछ । यसका अतिरिक्त समितिको काम, कर्तव्य र अधिकार देहाय बमोजिम हुनेछ :

(क) नगरपालिका क्षेत्रभित्र उद्योग एवं उद्यमशीलता प्रवर्द्धनको लागि आवश्यक नीति, कानून एवं मापदण्ड बनाई नगर कार्यपालिकाबाट अनुमोदन गराई कार्यान्वयन गर्ने,

(ख) नगरपालिकाबाट उद्यमीलाई दिईने अनुदान तथा ऋण सम्बन्धी आवश्यक मापदण्ड बनाई लागू गर्ने,

(ग) साना तथा घरेलु उद्योगहरुको आवश्यकता पहिचान गरी संचालनको लागि आवश्यक पहल गर्ने,

(घ) संघ तथा प्रदेशसँग आवश्यक समन्वय गरी मझौला तथा ठूला उद्योग संचालनको लागि कार्य गर्ने,

(ङ) कसैलाई ऋण वा अनुदान दिनुपर्दा सम्बन्धित वित्तिय संस्थाको प्रतिवेदन समेतको आधारमा सोको सिफारिस गर्ने,

(ड) नगरपालिकाले तोकेका उद्योग तथा उद्यमशीलता सम्बन्धी अन्य कार्यहरु गर्ने ।

#### परिच्छेद ५

#### विविध

#### १७. जाँचपास तथा फरफारक

कोषबाट खर्च भएको रकमको जाँचपास तथा फरफारक प्रचलित कानून बमोजिम हुनेछ ।

#### १८. दण्ड सजाय

१८.१ कसैले नगरपालिकाबाट प्राप्त गरेको ऋण तथा अनुदान अपचलन गरेमा वा तोकिएको अवधिभित्र ब्याज तथा साँवा भुक्तानी नगरेमा कसूर हेरी कूल ऋण तथा अनुदान र ब्याजसहितको रकमको ५० प्रतिशतसम्म जरिवाना र प्रचलित वित्तीय कसूर तथा सजाय सम्बन्धी कानून अनुसार दण्डित गरिनेछ ।

१८.२ नगरपालिकासँग साझेदार भई उद्योग सञ्चालन गर्ने व्यक्ति वा निकायले बदनियतपूर्ण कार्य गरेमा वा गर्न खोजेमा वा प्राप्त मुनाफा अपचलन गरेमा वा गर्न खोजेमा निजको शेयर रकम जफत गरी विगोको ५० प्रतिशतसम्म थप जरिवाना समेत गरिनेछ ।

#### १९. कार्यविधिको संशोधन

यस कार्यविधिलाई नगर कार्यपालिकाले आवश्यक देखेमा संशोधन गर्न सक्नेछ ।

#### २०. बचाउ र खारेजी

(क) यस कार्यविधिमा व्यवस्था भएका कुराहरुको हकमा नेपालको संविधान, स्थानीय सरकार संचालन ऐन २०७४, स्थानीय तहको आर्थिक प्रशासन सम्बन्धी प्रचलित कानून तथा प्रचलित अन्य कानूनसँग बाभिन गएमा बाभिएको हकमा स्वतः खारेज भएको मानिनेछ ।

(ख) कुनै कारणबाट कोष संचालन हुन नसकेमा नगर कार्यपालिकाले कोषलाई खारेज गर्न सक्नेछ ।

(ग) कोष खारेज भएमा कोषमा रहेको सम्पत्ति तथा दायित्व नगरपालिकाको संचित कोषमा स्वतः सर्वेषां ।

नगर कार्यपालिकाबाट स्वीकृती

मिति: २०७५/०४/१४

प्रमाणिकरण

मिति: २०७५/०४/१९